

تخصیص



ایس۔ ایم۔ محمد رفیق

”اقبال“ نے شبتری کی مشنوی ”گلشنِ راز“ کا
 جواب لکھ کر ابن عربی کے تصورات پر منطقی حمله کیا۔
 محمود شبتری کی مشنوی میں ابن عربی کے
 خیالات منظوم ہیں، جن کا رد اقبال نے کیا ہے۔
 خطبات میں براہِ راست شبتری کا جواب
 نہیں، لیکن ”گلشنِ راز“ سے ”خطبات“ کو جدا
 نہیں جھا جاسکتا۔ یہ ایک حد تک اور ایک دوسری
 شکل میں ”خطبات“ ہی کا نقشرِ اول ہے۔

وَاللَّهُ سَمِيعٌ عَلِيمٌ

اقبال اور افلاطون کے فلسفوں کے موازنے میں اس اہم حقیقت کو ہمیشہ نظر رکھنا چاہیے کہ اقبال کی تمام زندگی ۱۹۰۸ء کے بعد جب وہ یورپ سے تعلیم سے فارغ ہو کر تشریف لائے 'افلاطون کے فلسفے کے خلاف جنگ کرتے گزری۔ یہ جنگ اسرارِ خودی (۱۹۱۵ء) کا نظریہ تنقید سے متروک ہوئی اور زبورِ عظم (۱۹۲۷ء) میں (گلشنِ رازِ جدید میں) درجہ کمال کو پہنچ گئی۔ یہاں تک کہ جلیوین نامہ اور خطبات میں اسے مکمل کر دیا گیا۔ اس لیے مناسب معلوم ہوتا ہے کہ ہم اقبال اور افلاطون کے موازنے میں علامہ کے 'گلشنِ رازِ جدید' جو کہ عمودِ شہبستی کے 'گلشنِ راز' کے جواب میں لکھی گئی، کا تجزیہ کریں۔ 'گلشنِ رازِ جدید' کو اسرارِ خودی میں افلاطون کے خلاف جہاد کی ایک کڑی سمجھنا چاہیے۔ 'گلشنِ رازِ جدید' کا خطبات کے حوالے سے پڑھیں تو احساس ہوتا ہے کہ 'گلشنِ رازِ جدید' کا خطبات میں فلسفیانہ طور پر جواز پیش کیا گیا ہے یعنی جو متعلقہ اشعار میں ۱۹۲۲ء میں ظاہر ہوئے وہی ۱۹۲۸ء میں خطبات میں فلسفیانہ زبان میں بیان کیے گئے۔ عمودِ شہبستی نے اپنی تصنیف میں ۱۷ سوال پیش کیے جو صوفیاء کرام کے فلسفے کے اہم مسائل سے تعلق رکھتے ہیں اور ان کا دلائل سے جواب دیا۔ یہ سب حکمت و عرفان کے متعلق ہیں۔ علامہ اقبال نے 'گلشنِ رازِ جدید' میں ۹ سوال پیش کر کے عمودِ شہبستی کے ۱۷ سوالوں کا جواب دیا ہے۔ خلا خودی اور کائنات کے آپس میں تعلقات کے متعلق عمودِ شہبستی نے وحدت الوجود کے فلسفے کو بطور احسن بیان فرمایا ہے۔ اقبال چونکہ وحدت الوجود کے فلسفے کے خلاف تھے۔ ان کے سوال اور جواب ان کے اپنے نظریہ خودی اور خودی کے باری تعالیٰ سے تعلق کو بیان کرتے ہیں۔ چونکہ عمودِ شہبستی تصوف اور اس کے

ذریعہ فلسفہ افلاطون سے متاثر تھا، علامہ اقبال نے اس کا رد گلشنِ رازِ جدید میں پیش کیا۔ اقبال نے اپنی عمر کا بیشتر حصہ اس فلسفیانہ جہاد میں صرف کیا۔ تصوفِ اسلامی تو صرف ۲ صدی ہجری تک نظر آتا ہے اور جس تصوف کا نفوذِ اسلامی پکچر اور ادبیات میں ہوا، وہ سراسر افلاطونی خیالات کے زیر اثر تھا اور اس تصوف سے ان کے خیال میں افلاطون کے تشائم انگیز فلسفہ زندگی کا رواج ہوا، جو اسلام کے لیے سمّ قاتل بن کر اُس کے زوال کا باعث ہوا۔

عمودِ شنبتری لا موجود انا اللہ میں یقین رکھتے تھے یعنی خدا کے سوا اور کوئی وجود نہیں۔ اگر وجود ہے تو صرف اللہ کا۔

اس نظریے کو ابن العربی نے "فصوص الحکم" میں اس طرح بیان کیا ہے:

"عالم میں سوا اس کے کوئی دوسرا نہیں رہا۔ اعتبارِ وجود کے موجودات کا زینہ ہے، موجودات سوائے اس کے کوئی شے نہیں۔ وہ اپنے ہی نفس پر ظاہر ہے اور اپنے ہی نفس سے باطن اور مخفی ہے۔ اگرچہ خلقِ خالق سے ممتاز ہے لیکن امرِ خالق وہی مخلوق اور امرِ مخلوق وہی خالق ہے۔ یہ سب ایک عین سے ہیں۔ مکہ عین واحد اور عین کثیر دونوں ہیں۔"

عالم اور باری تعالیٰ کے تعلق کو اقبال نے خطبات میں خطبہ دوم میں وضاحت سے بیان کیا ہے ابن العربی کے فلسفہ کو وحدت الوجود کا فلسفہ بائین تھی ازم کہتے ہیں۔ اس کے خلاف اقبال "توحید" میں یقین رکھتا ہے۔ وہ خطبات میں فرماتے ہیں:

"باری تعالیٰ کا عالم یا کائنات سے تعلق ایسا ہے جیسے کردار کا انسان سے۔"

اقبال، ابن العربی اور شنبتری کی طرح کائنات کو خوابِ یادِ ہم سمجھتے ہیں اور نہ ہی کائنات کہ باری تعالیٰ کا خلق کہتے ہیں۔ صوفی مادی وجود سے بھاگتے ہیں لیکن زمانہ حاضر کی مائٹس کی ترقی نے یہ ثابت کر دیا ہے کہ مادہ جاہد نہیں اور نہ ہی حیات سے عاری ہے۔ اقبال کائنات اور باری تعالیٰ کے تعلق کے منعلق فرماتے ہیں:

بیخبر کا علم باری تعالیٰ کی کارکردگی - Behavior کا علم ہے۔
خطبات میں ایک اور مقام پر فرمایا:

”ہم جب کائنات میں مادے کی حیثیت پہچاننے کی کوشش کرتے ہیں تو ہم باری تعالیٰ کے نزدیک ہونے کی کوشش کرتے ہیں۔ اور یہ ایک قسم کی عبادت ہے۔ قرآن کریم کے حین الفاظ میں نظرت باری تعالیٰ کی علامت ہے۔ کائنات اور مادے کا یہ نظریہ فریکل سائنس کو ایک نئے روحانی حافی غشتا ہے۔“

کائنات اور باری تعالیٰ کے متعلق مجددانف ثانی کا فلسفہ یہ ہے کہ کائنات یا عالم ذات الہیہ کا غیر ہے۔ اس مسئلے کے متعلق ڈاکٹر سید عبداللہ نے نغمات اقبال میں فرمایا۔

”مجدد کے مقابلے میں اقبال کا موقف یہ معلوم ہوتا ہے کہ عالم ذات الہیہ کا عین بھی ہے اور غیر بھی۔“

انسان اور باری تعالیٰ کے تعلق کے متعلق بھی اقبال اور شہبستی میں اختلاف ہے۔ محمود شہبستی ابن العربی کے فلسفے کے مطابق یہ یقین رکھتا ہے کہ روح جب باری تعالیٰ کے نزدیک پہنچتی ہے تو وہ اس میں جذب ہو جاتی ہے۔

اقبال مجددانف ثانی کی طرح روح کے خدا میں جذب ہونے میں یقین نہیں رکھتے اور روح کی انفرادیت کو اس قدر قائم رکھنے کی یقین کرتے ہیں کہ وہ باری تعالیٰ کے نظارے سے مستفید ہو اور باری تعالیٰ میں جذب ہونے کا اسے خیال ہی نہ آئے۔ اقبال نے ایک دفعہ کہا تھا کہ اگر باری تعالیٰ میری طرف آئیں تو میں کوسوں دور بھاگ جاؤں۔ وہ اپنے آپ کو سزا وصال کہنا نہیں چاہتے تھے بلکہ کہا کرتے تھے کہ انہیں ”سزا العزاق“ کہا جائے۔ ان کے خیال میں باری تعالیٰ کے فراق میں ہر وقت پڑھنا اور سوز رہنا اور اس سے بہتر ہے۔ ابن العربی، شہبستی اور اقبال کے وحدت الوجودی فلسفے میں باری تعالیٰ کے سوا دنیا میں کچھ نہیں اور ظاہری ٹھوس دنیا یعنی موجودات عالم ایک عکس الہی ہیں۔ یہ افلاطون کے فلسفہ کا اثر ہے جس کے مطابق دنیا کی کوئی چیز حقیقی نہیں، یہ محض ایک نقل ہے۔ یہ فلسفہ قرآن کریم کے فلسفے کے خلاف ہے جس میں ٹھوس چیزوں کی حقیقت پر زور دیا گیا ہے۔ اقبال کے فلسفے میں نفسی کائنات، قرآن کریم کے احکامات کے خلاف ہے۔

محمود شہبستی فرماتے ہیں عا

ہمہ عالم کتاب۔ حق تعالیٰ است

یہ ہے ابن العربی اور شہبستی کا عالم کثرت۔ یعنی کائنات، جس میں حق تعالیٰ جاری و ساری ہے،

محض دم ہے۔ شبستری کے نزدیک کثرت موجود کا ناکہ ہے جسے باری تعالیٰ سے نفیض ملتا ہے۔
 اقبال اور مجدد الف ثانی کے نزدیک زندگی حقیقی ہے۔ انسان کا باری تعالیٰ سے وصل کا سوال ہی
 پیدا نہیں ہوتا۔ ایک عباد ہے اور دوسرا معبود۔ اس لیے کائنات اور باری تعالیٰ ایک نہیں ہو سکتے۔
 ایک مخلوق ہے اور دوسرا خالق۔ ان کے خیال میں ذات الہی کے تجربے کے بعد اس کے آگے بھی جانا
 ہوتا ہے۔

مجدد الف ثانی فرماتے ہیں کہ وہ خود اس حالت سے گزر چکے ہیں۔ ان کے خیال میں ذاتِ باری
 میں جذب ہونے کے تجربے کے باوجود روح فراق محسوس کرتی ہے۔ ان کے خیال میں انسان کے
 اس سفر میں آخری منزل ہے، 'عبدہ' کی شان کو پانا ہے۔

مجدد الف ثانی کے نزدیک ذاتِ الہی سے نزدیک ہونا پہلا درجہ ہے جسے صوفی وصل کہتے ہیں
 اس کے آگے تین درجے اور ہیں یعنی قلب کے کل چار درجے ہیں جنہیں طے کیے بغیر انسان 'عبدہ'
 کی شان کو نہیں پہنچ سکتا۔ پہلے روحانی تجربے کو ختم کرنے کے لیے تین اور درجے لازمی ہیں اور وہ
 یہ ہیں:

۱۔ روح

۲۔ مہرِ مہی

۳۔ سیرِ انصاف

یہ مل کر عالمِ امر بنتے ہیں۔
 اقبال کا فلسفہ مجدد الف ثانی کے فلسفہ تصوف سے روشنی حاصل کرتا ہے۔ اقبال گلشنِ رازِ جدید
 میں اپنے نظریہ تصوف کو سوالِ جواب کے ذریعے بیان فرماتے ہیں۔
 علامہ اقبال کے نو سوالوں میں پہلے سوال کا لفظی تفکر کی حقیقت سے ہے۔ کہتے ہیں کہ غور و فکر
 کی بدولت دونوں جہاں نکلا رہ سکتے ہیں۔

دوسرا سوال علم سے متعلق ہے یعنی وہ کونسا بحر ہے جس کا علم ساحل ہے اور اس کے اندر سے
 کیا کیا گوہر نکلتے ہیں۔ اس میں کائنات کی تسخیر کا ذکر ہے۔

تیسرے سوال میں کائنات کی حقیقت کا ذکر ہے جسے زمانہ حاضرہ کی سائنس کے مطابق بیان کیا
 گیا ہے۔ اقبال جان اور بدن کے فلسفے کو بیان کرتے ہوئے کہتے ہیں کہ جان و بدن ایک وحدت ہے
 اور افلاطون کو چھوڑ کر ارسطو سے اہمیت نئی حاصل کرنے پر زور دیتے نیز یونین سے بھی واقفیت پیدا

کرنے کی تلقین کرتے ہیں جس سے ماڈرن سائنس نے جنم لیا۔
چوتھے سوال میں دصال کے مقابلے میں فراق کا فلسفہ ہے۔ بقول اقبال فراق اندر دصال
است۔
پانچواں سوال ہے کہ خودی کیلئے؛ یہ کائنات سے علیحدہ بھی ہے اور اس سے وابستہ

بھی۔

چھٹے سوال میں بھی خودی کا ذکر ہے۔
ساتواں سوال مردِ تمام کے متعلق ہے۔
اور آٹھواں سوال "انا الحق" پر ہے۔ اس میں شکر و منصور سے پرہیز کرنے کی تلقین ہے۔
یعنی وحدت الوجودی فلسفے کی نئی خودی کے فلسفے سے بچو۔
آخر میں نویں سوال میں پوچھتے ہیں کہ رازِ وحدت سے کون واقف ہوا اور عرف کہ کس حقیقت کا
عرفان حاصل ہوا؟ ہمارے دلوں میں باری تعالیٰ نے ایک آتشِ ذرواں کر رکھی ہے اور انسان کا دل
باری تعالیٰ کی محبت سے چلتا ہے اور انسان اس کے لیے، نزام آرائی کرتا ہے اور اپنی خودی کو برقرار
رکھتا ہے۔

اس طرح سے اقبال نے ابن العربی اور محمود شبستری کے فلسفہ تصوف کے خلاف اپنا فلسفہ پیش کیا ہے
اور کہا ہے کہ "انا الحق" اور افلاطون کے فلسفے سے بچو اور شکر کے فلسفہ و بیانات سے بھی کنارہ کش
رہو۔ اور زمانہ حاضرہ کی سائنس کے تجربہ باقی منہاج کے بانی لیکن کا مطالعہ کرو۔
اقبال نے خطبات میں شبستری کا ذکر تک نہیں کیا اور نہ ہی افلاطون کے خلاف کوئی دقیق بحث
پیش کی ہے لیکن خطبات میں یہ بیان کیلئے ہے کہ قرآن کریم کی روح یونانیت کے خلاف ہے اور یہی ہماری
اسلامی کلچر کی نشانی ہے۔ ہمارے اسلامی کلچر کی نشانی سے ہی یورپ میں یونانیت کے خلاف تحریک
شروع ہوئی جسے سپنگلر جیسے سوشل فلاسفر اس لیے نہیں مانتے کہ اسلام کی برتری ظاہر نہ ہو سپنگلر
نے اس کے خلاف یہ نظریہ پیش کیا کہ کسی ایک کلچر کا دوسرے کلچر پر اثر ہی نہیں ہوتا اس لیے اسلام کا
یورپ کے کلچر پر کوئی اثر نہ ہوا۔ گلشنِ رازِ جدید کے متعلق "معتقدات اقبال" میں کہا گیا ہے:
"گلشنِ رازِ جدید سے خطبات کو جدا نہیں بھیجا جاسکتا۔ یہ ایک حد تک
اور ایک دوسری شکل میں خطبات کا نقشِ ادل ہے۔"

مجموعہ شبستری اور اقبال کے فلسفے میں جو بُعد ہے، اس کے باوجود دونوں میں ایک بات مشترک ہے۔

دونوں نے اپنی تصانیف میں اپنے زمانے کے حالات سے متاثر ہو کر مسلمانوں کو راہ نجات دکھائی ہے۔ علامہ شبستری نے فتنہ چنگیز کو دیکھا تھا جس میں مسلمانوں کی تباہی، اسلامی تہذیب و تمدن کی خستہ حالی، مشرعوں اور شاندار عمارتوں کی بربادی وغارتگری نے ان پر اثر کیا اور انہوں نے اپنے تصوف کے انداز میں مسلمانوں کو دنیاوی شان و شوکت سے دور کرنے کے لیے اپنی روح کی نیکیوں، نوافل و طہارت کے فلسفے میں پائی۔ ان کے سترہ سوال بھی مسلمانوں کے انہی حالات سے متاثر ہو کر اٹھائے گئے۔ بقول اقبال ۷

گذشت از پیش آں دانا نے تبرینہ
نیامت ہا کہ راست از کشت چنگیز؟

اسی طرح اقبال کا زمانہ فتنہ چنگیز سے کم نہ تھا۔ اسلامی سلطنت کا زوال اور مسلمانانہ ہند کی بربادی شبستری کے زمانے سے کم فتنہ سامان نہ تھی۔ فتنہ چنگیز میں عمارت اور تہذیب و اقتدار اسلامی کی تباہی ہوئی۔ اسی طرح اقبال کے زمانے میں فتنہ ڈرنگ نے جو مسلمانوں کے دین و مذہب پر تلخا کر، وہ فتنہ چنگیز سے کم نہ تھی۔ مسلمان بزرگانِ سلف کے کارنامے بھول کر نئی تہذیب سے مرعوب ہو گئے تھے۔ اقبال نے ایک دوسرا انقلاب دیکھا بلکہ ایک نئے سورج کو طلوع ہونے دیکھا۔ وہ فرماتے ہیں ۸

نگاہم اہتدایے دیگرے دید

طلوع آفت بے دیگرے دید

مسلمانوں کی مایوسی و بربادی کو دور کرنے اور دینِ ڈائن کی تیج روشن کرنے کے لیے دانا نے راز سے محورِ شبنری کے جواب میں گلشنِ رازِ جدید تحریر فرمایا۔ علامہ شبنری نے تو تصوف کا سبق سکھایا تھا، اقبال نے یہ سبق سکھایا کہ انسان کے لیے مرگ اور زندگی کی جنگ، چونکہ جاری ہے اس لیے اس کی نگاہیں حیاتِ جاوداں پر لگی رہنی چاہئیں ۹

بہ جانم رزمِ مرگ و زندگی کافی است

نگاہم بر حیاتِ جاودانی است

اب ہم گلشنِ رازِ جدید کے نو سوالوں کو تفصیل سے بیان کرنے کی کوشش کریں گے

سوال نمبر ۱:

پہلے سوال میں اقبال تفکر کی حقیقت پوچھے ہیں۔

نخست از فکرِ خویشم در تجرِب

چہ چیز است این کہ گویندش تفکر

کہا میں فکر مارا شرطِ راہ است

چرا کہ طاعت و گلہ ہے گنہ است

اقبال کے نزدیک غور و فکر کی صلاحیت انسان کے لیے ایک نور کی حیثیت رکھتی ہے اور

تفکر سے ہی وہ غیب سے متعارف ہوتا ہے۔ تفکر میں دلیل کی آگ بھی ہے اور جانِ جبریل کا

نور بھی۔ عالم محسوس سے وابستگی کے باوجود تفکر انسان کو زمان و مکان سے ماورائی چیزوں کا سفر خان

مختصا ہے۔ تفکر سینہ آدم کا نور ہے۔

گے نارض ز برہان و دلیل است

گے نورش ز جانِ جبسبیل است

بجاک آکودہ دپاک از مکان است

بہ بند روز و شب، پاک از زمان است

غور و فکر کی تعریف میں علامہ رقب انسان ہیں۔ وہ کہتے ہیں، یہ تفکر ہی دریا ہے اور بحر

چو بہ کلیم ہے جس نے دریا کو دو مکملوں میں کر دیا تھا ہے

ہیں دریا ہمیں چو بہ کلیم است

کہ از دے سینہ دریا دو نیم است

اسی غور و فکر کی بدولت دونوں جہاں شکار ہو سکتے ہیں اور اگر تو ان پر قبضہ کر لے تو سارا

آفاق ختم ہو جائے گا لیکن تجھے پھر بھی موت نہیں آئے گی۔

دو عالم می شود روز سے شکارش

فتد اندر کند تا ہمارش

اگر این ہر دو عالم را بگیری

ہمہ آفاق میرد تو نہ میری

سوال نمبر ۲:

گلشنِ راز جدید کا دوسرا سوال ہے۔ یہ کیا بحر ہے کہ جس کا ساحل علم ہے اور اس کی گہرائی سے گوہر کونسا نکلتا ہے۔

چہ بچاوست این کہ علمش ساحلِ بہر
ز قعر او چہ گوہر حاصل آید

علم کے متعلق فرماتے ہیں کہ:

”حیات پر نفس ایک بحرِ رواں ہے اور اس کے کنارے ہیں
انسان کی آنٹی اور اس کا شعور۔ اس کی ہر ایک موج شعور کے
کناروں سے چمک جاتی ہے۔“

”یہ ہستی خلوت میں مست ہے اور اس کی محبت ناپذیر ہے کیونکہ
دنیا کی ہر شے اس ہستی کے ذریعے چمک رہی ہے۔“

خلوت مست و محبت ناپذیر است
و لے ہر شے ز نورش مستنیر است

عقل کی تعریف کے بعد وہ خودی کی برتری کی طرف اپنا تانا سوار نکر بٹھاتے ہیں کہ زندگی کا
کفارہ علم ہے اور اس کا گوہر خودی ہے۔ فرماتے ہیں:

یہ جہان رنگ و بو انسان کا گلہ سستہ ہے۔ یہ ہم سے آزاد بھی ہے
اور دانستہ بھی۔ ہماری خودی سے اپنے قابو میں لے آتی ہے۔

جہان رنگ و بو گلہ سستہ ما
زا آزاد و ہم وابستہ ما

خودی اورا بیک تارنگہ بست
زمین و آسمان و سرور مدربست

انسان کی خودی کے دیکھنے ہی سے جہاں میں جان میں جان آتی ہے۔ اس کے پودے

خودی کے پھلنے پھولنے پر منحصر ہیں۔

جہاں را فرہی از دیدنِ ما

نہانش رستہ از بالیدنِ ما

حدیثِ ناظر و منظور راز سے است
دل ہرزہ در عرضِ نیاز سے است
تو اسے شاہد مرا مشہور گرداں
ز فینس یک نظر موجود گرداں

”شاہد کے لیے مشہور کی ضرورت ہے۔ ہستی کو انسان کی خودی کی ضرورت
ہے۔ کائنات میں نور اور صدا کے جلوے انسان کے بغیر نہیں ہو سکتے۔ جہاں
ہماری تجلی کے بغیر کچھ بھی نہیں۔“

جہاں بغیر از تجلی اٹھے ما نیست
کہ بے ما جلوہ نور و صدا نیست

”خودی کائنات کو مسخر کرے گی۔ خودی صیاد ہے اور مہر اس کے
شکار میں خودی کائنات کی تسخیر کرتی ہے اور یہ خودی ہی اس جہاں کا گوہر ہے۔
فرماتے ہیں: ”تو جہاں اور کائنات پر اپنی آگ سے جلد آدر ہو اور مکان و لامکان
پر شب خون مار سے“

خودی صیاد و شخیرش مہر
اسیر بندتد بسیرش مہر
چوں آتش خویش را اندر جہاں
شب خون بر مکان و لامکان زن

سوال نمبر ۱:

تیسرا سوال ہے

وصال ممکن و واجب ہم چیست
حدیثِ قرب و بعد و پیش و کم چیست

علامہ نے اس سوال کے جواب میں آمن سٹائن کے نظریہٴ احسانیت کا ذکر کرتے ہوئے
پرانے جامد تصور کائنات پر شدت سے تنقید کی ہے۔ وہ فرماتے ہیں کہ حقیقت لازوال و لامکان
ہے۔ اب تم یہ نہ کہنا کہ پرانے خیالات کے مطابق عالم بیکراں ہے صوفی شعرا کے نزدیک یونان کے

زمانے کا پیمانہ کا نظام فکلی تھا۔ اب آئن سٹائن کا نظام ہے۔ کائنات کا نیا نظریہ ہے۔
حقیقت مطلقہ کا صدا ند ہے باہر نہیں۔ یہ تخلیق پسند ہے اور اپنے آپ کو منکشف کرنے میں
مصرف ہے۔ کائنات وسعت پذیر ہے۔ جامد و ساکن نہیں۔ یہ کائنات کا نیا نظریہ ہے۔

درویش خالی از بالا و زیر است

و لے بیرون او وسعت پذیر است

اسی طرح مکان کے ذکر کے بعد زمان کے فلسفے کی طرف رجوع کرتے ہوئے فرماتے ہیں کہ ہم نے
زمان کو اپنے ضمیر میں نہیں دیکھا بلکہ اسے محض شب و روز تصور کیا۔

اس سوال کے جواب میں برگساں کے فلسفہ زمان کا ذکر ہے کہ شب و روز کا وقت —
وقتِ خالص — برگساں کی Duration سے ہی اخذ کرنا چاہیے اور ہر وقت اک خدائی
وقت ہے۔

زماں را در ضمیر خود ندیدم
مہ و سال و شب و روز آفریدم
مہ و سالت نمی آرزو بیک جو
بحرف "کہ لبشتم" غوطہ زن شو

اس انداز سے اس سوال کے جواب میں آئن سٹائن کے فلسفہ اضافیت اور برگساں کے
تصور زمان کا بیان مستور ہے۔

فلسفہ زمان کے بیان کے بعد حقیقت مطلقہ کے متعلق فرمایا کہ یہ ایک وحدت ہے لہذا تن و جان
کی تفریق یا من و تو میں فرق درست نہیں۔ کائنات کا راز روح میں پوشیدہ ہے اور انسان کا بدن
زندگی کے احوال سے ہے۔ حقیقت اپنے آپ کو پرووں میں چھپاتی ہے کیونکہ بری تعالیٰ اپنے آپ
کو زندگی میں منکشف کرنے میں لذت بخوس کرتا ہے۔

تن و جان را دو ناگفتن کلام است
تن و جان را دو تا دیدن حرام است
بجان پوشیدہ رمز کائنات است
بدن حالے ز احوال حیات است

حقیقت روئے خود را پرده بان است

کہ اور لذتے در انکشاف است

علامہ اقبال اس کے بعد فرنگ کی شکایت کرتے ہیں کہ دانش افزنگ نے بدن اور جان کو جدا کر دیا اور اس کی نگاہ نے سیاست میں بھی ملک و دین کو علیحدہ کر دیا۔ کلیسا، محض سبکدوشی کا گنہگار تھا ہے کیونکہ اس کا سیاست اور حاکمیت سے کوئی تعلق نہیں۔ ترکوں نے ان کی تقلید میں اسلام کے ملک و دین میں یکگانیت کے اصول کو بھلا دیا۔

اقبال کہتے ہیں ے

تعلیب فرنگ از خود رسیدند
میان ملک و دین ربطے ندیدند

اس عالم میں جہاں "بزد"، "کل" سے زیادہ ہے، رازی و طوسی کا قیاس محض جنوں ہے۔ ہمیں چاہیے کہ افراطوں کا ساتھ چھوڑ کر اوسط سے آگے نہ بڑھیں اور کسمپوشی سے ہم نوا ہو جائیں بلکہ ان سے آگے نکل کر فکیر روز و شب سے نجات پا جائیں اور روزگار سے باہر اپنا تمام تکیا کر لیں ے

مقام تو برون از روزگار است

طلب کن آن ہمیں کو بے یسار است

سوال نمبر ۲:

اقبال چوتھے سوال میں فرماتے ہیں:

انسان اور باری تعالیٰ میں فراق کا تعلق ہی اصل تعلق ہے، وصال اصل تعلق نہیں۔ اگر معروف و عارف ذات الہی ہی ہے تو انسان کے سر میں خودی کا جنون کیوں سمایا ہوا ہے۔ ہمارا باری تعالیٰ سے فراق میں رہنا ہی ہماری فطرت ہے۔ ہم تڑپتے رہیں اور کسمپوشی وصال کو نہ پہنچیں۔

از و خود را بریدن فطرت ما است

تپیدن ناریدن فطرت ما است

نہ او بے مانہ با بے او، چہ حال است

فراق ما فراق اندر وصال است

یہ ہے وجودی فلسفے کے رد میں فلسفہ اقبال!

وہ کہتے ہیں ہماری بزم میں تجلیاں ہی تجلیاں ہیں۔ عالم و کائنات ناپید ہے۔ اس بخا ہر
بھری کائنات میں یا ہم ہیں یا باری تعالیٰ۔ باقی کچھ نہیں۔ کبھی وہ خود کو ہم سے بیگانہ بنا لیتے ہیں
اور کبھی ہمیں سازی طرح نوازتے ہیں۔ اس مشنت خاک یعنی انسان کے دماغ میں کیا جنون ہے
کہ اس کا اندرون تابناک ہو رہا ہے اور وہ ذات الہی کے فراق سے نالہ ناس ہے لیکن اس کے
فراق سے پھلتا پھوٹتا بھی ہے۔

بہ بزم ما تجلی است، بسنگر

جهان ناپید او پیدا است، بسنگر

درود پوارو شہر و کاخ و کو نیست

کہ اینجا بیج کس جز ما و او نیست

گئے خود را ز ما، بیگانہ سازد

گئے ما را چوں سازے می نوازد

چہ سو و اور سر این مشنت خاک است

ازیں سو و در دلش تاب ناک است

چہ خوش سو و کہ نالہ از فرقتش

دیکھیں ہم بس نالہ از فرقتش

اسی فراق کے مسئلے کو جو افلاطونیت کے فلسفہ وصال کے خلاف ہے، زبورِ عجم میں بھی

بیان کیا ہے۔ مثل کے طور پر دو اشعار پیش خدمت ہیں۔

ما از خدائے گم شدہ ایم او بگستخواست

چوں ما نیاز مند و گرفت ایر آرزو است

در خاکدان ما گھر زندگی گم است

آن گوہرے کہ گم شدہ ما ایم یا کہ او است؟

”گلشنِ راز جدید“، زبورِ عجم کا ہی ایک حصہ ہے۔ اس طرح اقبال کا فلسفہ جو یونانیت کے خلاف

ہے ان کے تمام کلام میں ظاہر ہوتا ہوا خطبات تکس پر چلتا ہے اور اس فلسفے کی روشنی اسرائیل نویری

سے کران کے باقی تمام کلام اور خطبات میں ایک ہی دمک کے ساتھ نظر آتی ہے۔ وہ کہتے ہیں کہ

شکر و منصور کی بات نہ کرو بلکہ خدا کو اسلامی طریقے سے تلاش کرو۔
 دیگر از شکر و منصور کم گو
 خدا را ہم براہِ خویش جوئے

سوال نمبر ۵:

گلشنِ رازِ جدید کا پانچواں سوال ہے کہ اندر خود سفر کن کے کیا معنی ہیں؟
 کہ من باشم مرا از "من" خبر کن
 چہ معنی وارد اندر خود سفر کن

اس سلسلے میں اقبال اپنا خودی کا فلسفہ دہراتے ہیں کہ خودی حفظِ کائنات کا تعزیر ہے خودی کا
 پیکر خاکِ حجاب ہے اور اس کا طالع ہونا آفتاب کی مانند ہے۔

خودی تعزیرِ حفظِ کائنات است

خسینیں پر تو ذائقہ حیات است

خردی را پیکرِ خاکِ حجاب است

طلوعِ او سائلِ آفتاب است

درونِ سینہٗ ما حساویہ او

فروغِ خاکِ ما از جوہرِ او

علامہ کہتے ہیں کہ تو مانتا ہے کہ مجھے حقیقت سے مطلع کرو اور یہ بھی جانا پتا ہے "اندر خود"
 سفر کرنے کے کیا معنی ہیں؟ میں تمہیں یہ کہتا ہوں کہ میں نے تمہیں یہ مشورہ دیا ہے کہ ربطِ بیان
 تو کیا ہے؟ یعنی دونوں ایک حقیقت میں اور اسی اصول کے ماتحت تو اپنے آپ کے اندر سفر کرو اور
 دیکھو کہ من کیا چیز ہے۔

یہ "من" غیر یعنی کائنات سے علیحدہ بھی ہے اور اس سے وابستہ بھی۔

یہ "من" اپنے آپ میں گم بھی ہے اور غیر کائنات سے وابستہ بھی۔

تمہارے سینے میں یہ ایک چراغ ہے، ایک نور ہے جو تمہارے آئینے میں چمک رہا ہے لہذا
 اس بات سے غافل نہ ہو جاؤ کہ تم اس کے امین ہو۔ یہ تمہاری کس قدر نادانی ہے کہ تم اپنی طرف
 نہیں دیکھتے۔

- ۱- جدا از غیر صم وابستہ غیر
گم اندر خویش وہم پیوستہ غیر
- ۲- چراغ در میان سیمینہ دست
چہ نور است این کہ در آئینہ دست
- ۳- مشوغافل کہ تو او را امینی
چہ نادانی کہ سوئے خود نہ بینی

سوال نمبر ۶:

گلشن راز جدید کا تبصری کے فلسفے متعلق چھٹا سوال یہ ہے۔
چہ جزو است آنکہ او از کل فزون است
طریق جستن اس جبر و چون است

اس سوال میں جزو سے مراد ہے، خودی کی ماہیت۔ علامہ کے نزدیک خودی کل موجودات کا
ایک جزو ہے لیکن یہ "کل" سے فزون ہے۔ علامہ کہتے ہیں کہ خودی "کل" فزون ہے۔

خودی ز اندازہ اسے ما فزون است
خودی نان کل کہ تو یعنی فزون است

جو خودی کی خود نگری میں پر انداز حاصل ہے اور کائنات میں کسی کو حاصل نہیں۔ "خلق الانسان
علی صورتہ" کی وجہ سے یہ خودی کائنات کے جبر کے تحت نہیں بلکہ مجبوری سے خود مختاری کی طرف
قدم بڑھتا ہے۔

خودی کی خود مختاری کے متعلق یہ سوال بہت اہم ہے۔ اقبال فرماتے ہیں کہ خودی کے نادر سے تقدیر
باہر ہے۔ یہ باہر سے مجبور معلوم ہوتی ہے اور اندرون سے مختار ہے۔

حضرت نبی کریم صلی اللہ علیہ وآلہ وسلم نے بھی کہا تھا کہ ایمان جبر و قدر کے درمیان ہے۔ جب
انسان اپنے نزدیک سے گرد و جبری ہٹا لیتا ہے تو اپنے روحانی جہان کی طرف ناقصی طرح آگے بڑھتا
ہے۔ آسمان بھی اس کے گم کے بغیر گردش نہیں کرتا اور تارے بھی اس کی مرضی کے بغیر نہیں چمکتے۔
فرشتے اس کی راہنہ پر اس کے دیدار کے لیے بے تاب رہتے ہیں۔

چہ گویم از چگون و بے چگونش
بیرون مجبور و مختار اندونش
چون فرمودہ سلطانِ بدراست
کہ ایماں دریاں جبر و قدر است!

روحِ دومری مخلوق کی طرح مجبور نہیں۔ وہ مجبوری سے مختاری کی طرف قدم بڑھاتی ہے۔

سب خون بر جہن کیست، دکم زو
ز مجبوری بہ محنت آری قدم از

خودی کے مضبوط ہونے سے وہ مرگ سے پاک ہو جاتی ہے اور خودی عشقِ الہی سے مضبوط ہوتی ہے۔

ازاں مرگے کہ می آید چہ پاک است
خودی چون پختہ شد از مرگ پاک است

اس سوال میں مسئلہ حیات بعد الموت کا ذکر ہے۔ اقبال کے مقصدیت کے فلسفے کے مطابق، خودی جو پختہ نہ ہو، مرگ سے پاک نہیں ہو سکتی۔ یعنی ابدیت انسان کا حق نہیں، یہ محنت سے حاصل ہو سکتی ہے۔

انلاطون نے کہا تھا کہ روح ابدی ہے چاہے وہ نیک انسان سے آراستہ ہو یا نہ ہو۔ اس کے خیال میں نیکی و بدی کا روح کی ابدیت سے کوئی تعلق نہیں۔ یہ فلسفہ ابدیتِ خطبات میں بھی بیان ہوا ہے لیکن اس کے نشان گلشنِ رازِ جبر میں بھی واضح ہیں کیونکہ ظ
خودی چون پختہ شد از مرگ پاک است

سوال نمبر:

اقبال کا ساتواں سوال ہے کہ مرد جماع کیا ہے؟ انسانِ کامل کی کیا نشانی ہے؟ اور سفر

کسے کہتے ہیں؟

مسافر چون بود رصرو کہ ام است
کلا گویم کہ او مرد مت است

اقبال زندگی میں انسان کو ایسا ہی مسافر سمجھتا رہا ہے جسے منزل کی پروا نہیں، جسے 'کوشش نام' سے رغبت ہے۔ جو وصل کے بجائے فراق ہی میں مست ہے۔ جسے سکون منزل اور دل کا نذر نہیں۔ اس کے خیال میں دنیا کی ہر چیز مسافر ہے۔

ہر شے مسافر، ہر چہیز راہی

کیا چاند تار سے، کیا سرخا و ماہی

بالِ جبریل کی ایک نفل اسی خیال سے لہر رہے۔ مطلع کا حفظ فرمائیے۔

تو ابھی رہ گزریں ہے، بقیدِ تھا کے گزرے

معروفِ حجاز سے گزرا، پارس و شام سے گزرا

اقبال کے نزدیک یہ سفر کوئی خارجی عام نہیں، سفر نہیں، یہ تو روح کا باطنی ارتقائی سفر ہے۔

اس میں انسان خود ہی مسافر ہے۔ خود ہی راہ ہے اور خود ہی منزل ہے۔ یہ خودی کی مسلسل

ترقی بانٹہ صورتوں تک پہنچنے کی نام کوشش ہے۔

اگر چشے کشائی بردلِ خویش

دردن سے بندہ بھی منزلِ خویش

سفر اندر حضر گرون چہیں است

سفر از خود، خود گرون ہمیں است

اس سفر کو اس طرح بیان کیا ہے کہ تو منزل کی تلاش نہ کر کیونکہ اگر تو منزل پر پہنچ گیا تو

تیری جان ختم ہو جائے گی۔

مجو پایاں کہ پایا نے نداری

بیا پاں تارسی جائے نداری

(۲)

پایاں نارسیدن زندگانی است

سفر مارا حیات۔ جاودالی است

انسان اس سفر میں اپنی ذات میں اس قدر خلوت پایا ہے کہ باری تعالیٰ اسے دیکھتا ہے

اور وہ باری تعالیٰ کا نفاہ کرتا ہے۔ لیکن خدا کے اندر گم ہونے کا خیال ہی علامہ کے نزدیک گزری

ہے۔ جو شخص دیدار میں جل کر خاک نہ ہو جائے اور قلم کو دیکھ کر اس میں قطرے کی طرح گم نہ ہو جائے

وہی ہے انسان مرد کمال۔

علامہ کے یہ دو شعر اس خیال کو حسین طریقے سے بیان کرتے ہیں کہ باری تعالیٰ کے سامنے محکم رہو اور اس کے نور کے بحر میں ناپید نہ ہو جاؤ

چنان باذات خود خلوت گزینی

ترا او بیستہ و ادرا تو بینی

بخود محکم گذراندر حضورش

مشو ناپید اندر بحر نورش

منور شو ز نور من ایرانی

مژہ بر ہم من تو خود نہانی

روح کی پابندگی اور نظارے کی جرات کے متعلق اقبال کا ایک اور شعر منیے۔

عین وصال میں مجھے حوصلہ نظر نہ تھا

گر جب بہانہ جو رہی میری لگا وہے لوب

سوال نمبر ۱۰۔

اقبال کا آٹھواں سوال 'انما الحق' اور خودی کی حقیقت کے متعلق ہے۔

کہا ہی نکتہ را نطق است انما الحق

چہ گوئی ہرزہ بود آں رمز مطبق

اس سوال کے جواب میں اقبال فرماتے ہیں کہ میں 'من' انما الحق 'کو دوبارہ بیان کرتا ہوں اور

ہندوؤں ایران کو اس راز سے دوبارہ آشنا کرتا ہوں۔ ایک فتح کا یہ خیال ہے کہ زندگی نے خود فریبی میں آکر کہا کہ 'من' ہے۔

مغز در حلقہ دور این سخن گفت

حیات از خود فریبی خورد و من گفت

خدا خفت و وجود ما ز خواہش

وجود ما نمود ما ز خواہش

اس فلسفے کے مطابق جو ہندوؤں ایران یعنی منصور حلاج اور شکر اچلیہ کا فلسفہ حیات ہے

زندگی ملامت خواب ہے ۔

دل بیدار و عقل نکست ۔ میں خواب
گمان و فکر و تصدیق و یقین خواب

وحدت الوجود کے فلسفے میں انسانی نفس ایک وحی ہستی قرار دیا جاتا ہے ۔ اس فلسفے کے خلاف اقبال کا فلسفہ خودی ہے ۔ وہ فرماتے ہیں کہ اگر تو کہتا ہے کہ "من" تو ہم دو گمان ہے ۔ یہ محض کائناتِ این و اُس کی طرح کی نمود ہے ۔ تو مجھے بلکہ کہ دارا نے گمان کون ہے ؛ اپنے اندر دیکھو کہ وہ بے نشان کون ہے ؛ حقیقت یہ ہے کہ خودی نماں ہے اور حجت سے بے نیاز ہے ۔ جہاں پیدا ہے اور دلیل کا محتاج ہے ۔ اگر تحقیق کے جذبے سے سوچ بچلا کرو تو تمہیں معلوم ہو کہ خودی "یہ من" کی باراز ہے ؛ یہ خودی جب پہنچنے ہو جائے تو لازوال ہو جاتا ہے ۔

خودی راجحی ہدا، باطنی پندار

خودی راکشت بے حاصل پندار

خودی چوں بخت گروہ لازوال است

فراق باشتاق حسین وصال است

یہ خودی عشق و ہستی سے پایدار ہوتی ہے ۔ جہاں نمانی ہے ، خودی باقی ہے اور اس کے علاوہ سب چیزیں بچھڑیں ۔ انا الحق کہہ کر خودی کا صبریز بن جا !

وگر از شکر و منصور کم گو

خدا را ہم برائے خویشتی جو

بخود گم بہر تحقیقتی خودی شو

انا الحق گو سے و صدیق خودی شو

علامہ نے اس طرح فلسفہ صلاح کو ایک نئے معنی دینے کی کوشش کی ہے کہ انا الحق کے معنی ہیں ۔ خودی کا انسان میں پیدا ہونا یعنی اس کی انفرادیت اسے حق میں مدغم نہیں ہونے دیتی ۔ علامہ نے انا الحق کے اس سلسلے کو "جادید نامہ" میں بھی بیان کیا ہے ۔ وہ کہتے ہیں کہ صلاح اللہ کی تزیین اور اورائٹ Transcendence سے انکاری نہ تھا ۔ گویا ۱۹۲۸ء کے بعد صلاح کا تصور اقبال دوسرے دور میں داخل ہوتا ہے ۔ البتہ خطبات سے پتہ چلتا ہے کہ یہ

فرانسیسی ادیب ماسیون کی حجاج پر نئے انداز میں تنقید کا اثر تھا تاہم وہ اس بات پر قائم رہے کہ وحدت الوجودی اثرات حلاج کو پوری طرح موحد نہیں بنا سکے۔

سوال نمبر ۹:

اقبال کے گلشنِ راز جدید کا نواں سوال ہے

کہ شد بر مہرِ وحدت واقفِ آخر
شنا سناٹے چہ آمد عارفِ آخر

رازِ وحدت سے کون واقف ہوا اور عارف کو کس حیثیت کا انسان حاصل ہوا؟ علامہ پہلے دنیا کی بے ثباتی کا ذکر کرتے ہیں اور یہ بھی کہتے ہیں کہ انسان کا دم بھی آنی جانی چیز ہے۔

میری از من ز عالم گیرِ مرغ
من و تو از نفس زنجبیری مرغ

علامہ نے اس کے بعد اسی جذبے سے محورِ غزل پیش کی ہے یعنی عالم گیرِ مرغ انسان کی زندگی میں غم کی لہر دوڑا دیتی ہے جو بیدردی سے محور ہوتا ہے۔

فنا ما باوہ ہر جامِ گردند
چہ بنید روانہ اور اعامِ گردند

یہ عراقی کی غزل کی بازگشت معلوم ہوتی ہے جس کا ایک شعر کانوں میں گونج رہا ہے۔
چل خود گردند رازِ خویشتنِ ناشن

عراقی را چہرا بد نامِ گردند

علامہ فرماتے ہیں کہ ہم خودی کو لازوال بنا سکتے ہیں۔ ہم ذائقہ کو دماغ میں تبدیل کر سکتے ہیں۔ اسی راز کا جواب وہ آٹھویں سوال میں بھی دے چکے ہیں۔ اب وہ خدا اور خودی کا تعلق زیادہ تفصیل سے بیان فرماتے ہیں:

”ہمارا اس ہستی سے تعلق ہے جو بے ذوقِ سخن نہیں ہے اور اس کی تکلیف
ہے انجن نہیں۔“

علامہ پوچھتے ہیں کہ ”است“ کا جذبہ کس کی خلوتِ ناز سے پیدا ہوا تھا اور ”علی“ کا نغمہ کس ساز سے نکلا تھا۔ ہمارے دلوں میں باری تعالیٰ نے ایک آتشِ فروزاں کر رکھی ہے۔ میرا دل باری تعالیٰ

کی تثنائی سے جلتا ہے اور میں اس کی بزم آرائی کے سامان کا انتظام کرتا ہوں۔ اس کے لیے اپنی خودی کو دائمی طرح کاشت کرتا ہوں اور باری تعالیٰ کے لیے، اس کے دیدار کے لیے اپنی خودی کو برقرار رکھتا ہوں۔

”الت از خلوت ناز سے کہ برخواست

بلی“ از پردہ ساز سے کہ برخواست

مراد دل موجت بر تنہائی او

کنم سامان بزم آرائی او

مثال دائمی کارم خودی را

برائے او نگہ دارم خودی را

اور آخ میں علامہ فرماتے ہیں کہ تو شمشیر ہے تو اپنی نیا آ سے باہر آ رہے دل کے

اندر سے جو شرارہ نکلا ہے، اسے مضبوطی سے پکڑ کہ میں رومی کی طرح گرم خون کا مالک ہوں۔

تو شمشیری ز کام خود بروں آ

بروں آ، از نیا خود بروں آ

تہرار سے جس تہ گہرا از درونم

کہ من مانند رومی گرم خونم

گلشن راز جدید میں علامہ اقبال انسان کو مستحکم و منصور کے فلسفے سے جو افلاطون کے فلسفے

کی بازگشت ہے، بچنے کی تلقین کرتے ہیں، اور کہتے ہیں کہ:

”اے مسافر! ہمیشہ جاو داں زندگی بسر کر اور جاو داں ہی مر۔ اور اس

جہان کو اپنے سفر میں تسخیر کر۔ نیز باری تعالیٰ کے بارے میں کہتے ہیں کہ: ”اس

کے بحر میں ہمارا وصل پاکر گرم ہو جانا ہمارا انجام نہیں ہے۔ تجھے چاہیے کہ تو باری تعالیٰ

کو پالے اور خود بھی برقرار رہ۔ تیرے لیے نانا نہیں کیونکہ خدا کی خودی کے اندر

انسان کی خودی کا نائب ہونا محال ہے اور خودی کو ”علین خود بودن“ ہی کال ہے۔“

مسافر جاو داں زی، جاو داں میر

جہانے را پیشش آید، فرگید

یہ بحرِ گم شدن انجبا ما نیست
اگر اورا تو ہو رنگِ پری فنا نیست
خودی اندر خودی گنجد، محال است
خودی را عین خود بودن کمال است

علامہ فرماتے ہیں کہ جبریل بھی میرا پیغام سن لے تو وہ بھی اپنے مقام سے گزر کر انسان کے مقامِ فراق کو ترسے اور کہے کہ مجھے باری تعالیٰ کی تجلی عریاں کی بھٹے فراق کی نعمت چلیے۔ اس طرح وہ بھی آدم کے ناز و نیاز کی تمنا کرے گا۔

تجلی را چہاں عسریاں نخواستم
خواستم جز غم پنہاں نخواستم
گذشتم از دوائے جاودانے
کہ عینم لذت آہ و فغانے
مراناز و نیاز سے آدم سے وہ
بجان من گذرا آوے وہ

گلکشن رازِ جدید کے متعلق یہ کہنا درست ہے کہ یہ گلکشن راز کے افلاطونی فلسفے کے خلاف جاد ہے۔ بعض نقادوں نے اس نظم کے شروع کے چند اشعار جن میں علامہ نے گلکشن راز کے مصنف محمود شبستری کے متعلق کہا،

گذشت از پیشیاں دانمے تبریز
قیامت ہا کہ رست از کشت چنگیز

سے یہ معنی اخذ کیے کہ جیسے دانائے تبریز (علامہ محمود شبستری) کی نگاہوں نے قیامت خیز حالات دیکھے اسی طرح اقبال نے اپنے زمانے کا فتنہ دیکھا جس کے اثرات فتنہ چنگیز سے کہیں بڑھ چکے
کہ ہیں روہ فتنہ تھا، فتنہ از رنگ جس نے مسلمانوں کا ایمان و یقین لوٹ لیا ہے

نگاہے افلا بے دیگر سے دید
طلوع آفت بے دیگر سے دید

اور ان اشعار سے یہ استدلال کیلئے کہ دونوں مصنفوں نے علم و یقین کی دولت کو محفوظ رکھنے کی تلقین کی اور عارضی تباہی جو چنگیز نے محمود شبستری کے زمانے میں کی یا معرزی تہذیب اور رنگ

نے مشرق پر تعلق کی شکل میں کی، قابل اعتنا نہیں سمجھی چاہیے البتہ اسے اس طرح سنوارا جاسکتا ہے کہ متاعِ علم و دین کو قائم رکھا جائے۔ علامہ شبستری نے اپنے عہد کے مسلمانوں کو گلشنِ راز کے ذریعے خود نگری اور خود بینی کا درس دیا۔ اس طرح اقبال نے بھی اپنی تمثیل کو ہی درس دیا۔

کشودم از رخ معنی نعتاے

بدستِ ذرہ و آدم آفتاباے

تاہم جیسا کہ ہم بیان کر آئے ہیں کہ اقبال کا درس زندگی محمود شبستری کے درس سے سراسر مختلف ہے، شبستری کی خود نگری تصوف کی خود نگری ہے جو افلاطونیت کے زیر اثر حقائق سے وعدہ کر رہبانیت کے سامنے میں زندگی سے گریز کا سبق ہے۔ اسی لیے مشورہ مشرق ہی جیسے کئی مغربی نقادوں نے تصوف کے متعلق کہا کہ اگرچہ اسلام ابداؤ کے حادثہ سے زوال پذیر ہوا لیکن اس کا فلسفہ دانش قائم رہا اور تصوف کا کمال ہے کہ اس نے اس تہذیب کو قائم رکھا۔ اس معروضے کے خلاف اقبال کا نقطہ نظر یہ ہے کہ تصوف کی رہبانیت نے ہی اسلام کو تباہ کیا جبکہ محمود شبستری نے گلشنِ راز میں یہی فلسفہ پیش کیا ہے کہ زندگی کے پہلوؤں سے دور ہو کر خانقاہی تصوف کے ذریعے روحانیت کو قائم کرو۔ علامہ اقبال نے اس تصور کا رد کرتے ہوئے کہا کہ میرے فقر میں خانقاہی تصوف نہیں، میری کلیم کے نیچے شامشاہی نشان ہے اور یہ کہ میرا تخیل ایسا ہے کہ پتھر کا دل میرے شہید دل سے لرزتا ہے اور میرے افکار کے سمندر میں ساحل کی خواہش مفقود ہے بلکہ میرے فلسفے میں سمندر کی شورش و تلاطم کی آواز ہے۔ میں نے خلوت سے ایک اور جہان لازوال پیدا کیا ہے۔ میری روح مرگ و زندگی کی جنگ سے محور ہے کیونکہ میری نظر حیات جاودانی پر ہے۔

مرا با فقر سامانِ کلیم است

فردستِ ہنستی زیرِ کلیم است

دل سگ از زجاجِ من بہ لرزد

یم افکارِ من ساحلِ سبز و زرد

و سے در خویشتن خلوت گزیدم

جانے لازوالے آفسیدم

یہ بانم رزم مرگ و زندگی است

نگاہم بر حیاتِ حساب و ادانی است

گلشنِ رازِ جدید، گلشنِ راز کا جواب ہے۔ یہ تصوف کے خیالات کے خلاف ایک استدلال ہے جس میں اقبال کے فلسفہ کائنات اور خودی اور باری تعالیٰ سے اس کے تعلق کے علاوہ خلوت و بلوت کی دونوں حقیقتوں کا مردِ کامل آنحضرت صلی اللہ علیہ وآلہ وسلم میں ظاہر ہونے کا ذکر ہے۔

محمود شبستری نے فلسفہ انفلاطون کو بیان کر کے اسلامی امت کو چنگیز کے منگائے کو قبول کرنا تھا ہی تصوف میں اپنی خودی کو گم کرنے کی تلقین کی۔ اقبال نے زمانہ حاضر کے فزکی تہذیب کے سیلاب کے سامنے اپنے فلسفہ خودی و بے خودی سے نئے بند باندھے، ایک نیا مٹی کا گلاب یعنی انسان کی خودی انٹے کا مٹی میں فنا نہیں ہوتی، جیسا کہ محمود شبستری کا عقیدہ ہے۔ اس لیے مجھے یہ کہنے میں ہلک نہیں کہ محمود شبستری کا علم و یقین پر انحصار جو محسن تصوف کے رنگ میں پیش کیا گیا، اسلامی ملت کے لیے چنگیز کا مقابلہ کرنے کے لیے کوئی جانفزا اور سزا تھا۔ اس کے بغیر اقبال نے خودی کو اسبابِ ہلکی نشانی بنا لیا ہے جو محمود شبستری کے فلسفے سے کوسوں دور ہے۔ پروفیسر زین العروس نے ان کی متنوعی کو خودی کے حوالے سے پیش کیا ہے، جو نظریہ اقبال کے مطابق ہے۔

سفرِ درخویش زاون ہے آب و مام

قرتیا را اگر خستن از لبِ رام

خلیفہ عبدالحکیم محمود شبستری کے گلشنِ راز کے متعلق فرماتے ہیں،

گلشنِ راز میں جو ذات و صفات اللہ اور حیات و کائنات کے منتقلی نظریات ہیں ان میں سے اکثر اقبال کے نزدیک روحِ اسلام کے منافی ہیں اور ان میں غیر اسلامی تصوف اور فلسفے کو اسلام کے رنگ میں پیش کرنے کی کوشش کی ہے۔ اقبال فرماتے ہیں،

”محمود شبستری میں خودی کی فنا کی تعلیم ہے۔ میرا جواب اس کے برعکس ہے۔ خدا کا جذب کرنا انسان کا کام ہے۔ میرے پاس فنا کی بجائے بقا کی تعلیم ہے۔“

یہ دنیا خواب ہو تو ہو لیکن اس دنیا پر شک کرنے والے کی حقیقت موہوم نہیں۔ خدا نے زندہ سے خودی کا رشتہ ازیلی ہے۔ اسی رابطے سے ماثر حیات جاوداں ہے سے

ترا تن روح سے نا آشنا ہے

عجب کیا، آہ تیری نارسا ہے

قی بے روح سے بیزار ہے حق

خدا نے زندہ زندوں کا خدا ہے

آخر میں اس منہوی میں تہذیبِ نئی آگ سے مستفید ہونے کی یقین ہے کہ اپنے ظاہر کو اس سے منکر لیکن اندر کو اک شرارِ جہتہ سے حرارت بخش لورا چندات کو یقین کے نور سے روشن کرے

شرارے جہتہ گیر از درونم

کہن مانند رومی گرم خونم

بصورت دیگرے

وگرنہ آتش از تہذیب نو گیسر

برون خود بینر روز اندرون بیستہ

All rights reserved.


©2002-2006

حواشی

- ۱- ضمیمہ الحکم: ص ۱۰۹-۱۰۶ بحوالہ جناب بشیر احمد ڈار کا مضمون "وحدت الوجود
ص ۲۷: المعارف، شمارہ اجزوی ۱۹۷۵ء
- ۲- خطبات انگریزی: ص ۵۶
- ۳- خطبات - ص ۵۷
- ۴- خطبات، ص ۵۶
- ۵- حیفظ ملک کی تصنیف اقبال، پورٹ، فلاسفر آف پاکستان سٹڈیز
ان اور نیشنل کالج (۷) کولمبیا یونیورسٹی پیرس۔ اے ایچ کالی کا مقالہ: ص ۲۴۱-۲۴۱
- The Heritage of Islamic Thought
- ۶- اقبال اور شعبتہ "متعلقات اقبال" ص ۲۰۱
- ۷- ص ۵۳۸ کلیات گلشن راز بہریدر (تمہید)
- ۸- ایضاً
- ۹- ایضاً ص ۵۳۹
- ۱۰- کلیات ص ۵۴۰
- ۱۱- ایضاً
- ۱۲- ایضاً ص ۵۴۱
- ۱۳- ایضاً ص ۵۴۲
- ۱۴- ایضاً ص ۵۴۳
- ۱۵- ایضاً ص ۵۴۴
- ۱۶- ایضاً
- ۱۷- ایضاً
- ۱۸- ایضاً
- ۱۹- ایضاً ص ۵۴۵

۶۲

- ۲۰- کلیات ص ۵۲۵
- ۲۱- ایضاً ص ۵۲۶
- ۲۲- ایضاً ص ۵۲۷
- ۲۳- ایضاً
- ۲۴- ایضاً ص ۵۲۸
- ۲۵- ایضاً
- ۲۶- ایضاً ص ۵۲۹
- ۲۷- ایضاً ص ۵۵۰
- ۲۸- ایضاً ص ۵۶۲
- ۲۹- ایضاً ص ۵۵۲
- ۳۰- ایضاً ص ۵۵۴
- ۳۱- ایضاً ص ۵۵۵
- ۳۲-۳۳ ایضاً ص ۵۵۶
- ۳۲- ایضاً ص ۵۵۷
- ۳۵- ایضاً ص ۵۵۸
- ۳۶- تذکر اقبال از خلیفہ عبدالکیم ص ۵۶۱
- ۳۷- کلیات ص ۵۵۸
- ۳۸- ایضاً
- ۳۹- ایضاً ص ۵۵۹
- ۴۰- ایضاً ص ۵۶۱
- ۴۱- ایضاً
- ۴۲- ایضاً
- ۴۳- ایضاً ص ۵۶۲
- ۴۴- ایضاً
- ۴۵- ایضاً ص ۵۶۳



۴۶- کلیات ص ۵۶۶

۴۷- ایضاً

۴۸- ایضاً ص ۵۵۱

۴۹- ایضاً ص ۵۲۹

۵۰- ایضاً ص ۵۳۸

۵۱- ایضاً


۵۲- صحیفہ اقبال نمبر حصہ اول - جولائی تا اکتوبر ۱۹۷۷ء - ص ۱۲۶

۵۳- کلیات ص ۵۳۸

۵۴- نثر اقبال، ص ۲۶۷

۵۵- کلیات ص ۳۷۲

۵۶- ایضاً ص ۵۶۷





THE MUSLIM WORLD

A JOURNAL DEVOTED TO THE STUDY
OF ISLAM AND OF CHRISTIAN-MUSLIM
RELATIONSHIP IN PAST AND PRESENT

Founded in 1911.

Sponsored by Hartford Seminary since 1938.

*Offers a variety of articles on Islamic Theology, Literature, Philosophy,
and History. Dedicated to constructive inter-religious thought and
interpretation. Book reviews. Current notes. Survey of periodicals.*

Annual Subscription Rates: Individuals, U.S. \$18.00
Institutions, U.S. \$25.00

Air Mail: Please add \$12.00
(Please draw checks on U.S. bank or use international money order.)

Please make checks payable to *The Muslim World* and mail to:

The Muslim World
77 Sherman Street
Hartford, Connecticut 06105, U.S.A.

Published by

The Duncan Black Macdonald Center
at Hartford Seminary